

ఫాల్గుణమాసవైశిష్ట్యం - లక్ష్మీవైభవం (స్తోత్రపారాయణం - 25.03.2021)

॥ కశ్యపసోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।
సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।
చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ణే త్రిపదే చతుఃశృంగాయ తంతవే ।
సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్శక్తిధరాయ చ ।
సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।
యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।
నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।
కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।
అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।
స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ దేవకృత శ్రీలక్ష్మీస్తోత్రం

క్షమస్వ భగవత్యంబ క్షమాశీలే పరాత్పరే ।
శుద్ధసత్త్వస్వరూపే చ కోపాదిపరివర్జితే ॥

ఉపమే సర్వసాధ్వీనాం దేవీనాం దేవపూజితే ।
త్వయా వినా జగత్సర్వం మృతతుల్యం చ నిష్ఫలం ॥

సర్వసంపత్స్వరూపా త్వం సర్వేషాం సర్వరూపిణీ ।
రాసేశ్వర్యధిదేవీ త్వం త్వత్కళాః సర్వయోషితః ॥

కైలాసే పార్వతీ త్వం చ క్షీరోదే సింధుకన్యకా ।
స్వర్గే చ స్వర్గలక్ష్మీస్త్వం మర్త్యలక్ష్మీశ్చ భూతలే ॥

వైకుంఠే చ మహాలక్ష్మీర్దేవదేవీ సరస్వతీ ।
గంగా చ తులసీ త్వం చ సావిత్రీ బ్రహ్మలోకతః ॥

కృష్ణప్రాణాధిదేవీ త్వం గోలోకే రాధికా స్వయం ।
రాసే రాసేశ్వరీ త్వం చ బృందావన వనే వనే ॥

కృష్ణప్రియా త్వం భాండీరే చంద్రా చందనకాననే ।
విరజా చంపకవనే శతశృంగే చ సుందరీ ॥

పద్మావతీ పద్మవనే మాలతీ మాలతీవనే ।
కుందదంతీ కుందవనే సుశీలా కేతకీవనే ॥

కదంబమాలా త్వం దేవీ కదంబకాననే?పి చ ।
రాజలక్ష్మీః రాజగేహీ గృహలక్ష్మీః గృహే గృహే ॥

ఇత్యుక్త్వా దేవతాస్సర్వా మునయో మనవస్తథా ।
రురుదుర్బ్రువదనాః శుష్కకంఠోష్ఠ తాలుకాః ॥

ఇతి లక్ష్మీస్తవం పుణ్యం సర్వదేవైః కృతం శుభం ।
యః పఠేత్ప్రాతరూత్థాయ స వై సర్వై లభేద్ ధ్రువం ॥

అభార్యో లభతే భార్యాం వినీతాం సుసుతాం సతీం ।
సుశీలాం సుందరీం రమ్యామతిసుప్రియనాదినీం ॥

పుత్రపౌత్రవతీం శుద్ధాం కులజాం కోమలాం వరాం ।
అపుత్రో లభతే పుత్రం వైష్ణవం చిరజీవినం ॥

పరమైశ్వర్యయుక్తం చ విద్యావంతం యశస్వినం ।
భ్రష్టరాజ్యో లభేద్రాజ్యం భ్రష్టశ్రీర్లభతే శ్రియం ॥

హతబంధుర్లభేద్బంధుం ధనభ్రష్టో ధనం లభేత్ ।
కీర్తిహీనో లభేత్కీర్తిం ప్రతిష్ఠాం చ లభేద్ ధ్రువం ॥

సర్వమంగళదం స్తోత్రం శోకసంతాపనాశనం ।
హర్షానందకరం శశ్వద్ధర్మమోక్షసుహృత్ప్రదం ॥
ఇతి శ్రీదేవకృత లక్ష్మీస్తోత్రమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

